

သောင်းစေခိုင်း

ထင်ရှားကျော်ကြား ဗိုလ်ချုပ်ကြီးများနှင့်
သုတိုင်းတိုက်ပွဲကွပ်ကဲမှုများ အမှတ်(၃)

ဗိုလ်ချုပ်ကြီးမက်အာသာ နှင့် ဗီလပ်ပိုင်တိုက်ပွဲစဉ်များ





စာရေးသူ၏ အမှာ စာ

“ထင်ရှားကျော်ကြားဗိုလ်ချုပ်ကြီးများ နှင့် သူတို့ ၏ တိုက်ပွဲကွပ်ကဲမှုများ “series တွင် တတိယမြောက် ဗိုလ်ချုပ်ကြီးအဖြစ် အမေရိကန်ဗိုလ်ချုပ်ကြီး Douglas Mac Arthur ဒေါက်ဂလပ်စ် မက်အာသာကို ရွေးချယ်ခဲ့ပါသည်။ ။

အကြောင်းရှိပါသည်။ ဒုတိယကမ္ဘာစစ်က ဂျပန်လက်နက်ချတော့ မက်အာသာက လက်ခံခဲ့ရသည်။ ။ ပြီးတော့ ဂျပန်ပြည် ပြန်လည်ထူထောင်ရန်နှင့် စနစ်တကျဖြစ်ရန် တာဝန်ပေးခံ ရသည်။ ။ မက်အာသာသည် ဒုတိယကမ္ဘာစစ်၌ အာရှအရှေ့ဖျားတွင် တပ်ပေါင်းစု ဗိုလ်ချုပ်ကြီးအဖြစ်ဖြင့် ဂျပန် စစ်သူကြီး များ နှင့်အကြိတ်အနယ် တိုက်ရခိုက်ရသည်။ ။ စစ်နိုင်ပြီး ဂျပန်များ လက်နက်ချ တော့ ထိုဂျပန်ဗိုလ်ချုပ်ကြီးများကို ခုံရုံးတင်စစ်ဆေးခဲ့သည်။ ။အတော်များများကို ကွပ်မျက်ခဲ့သည်။ ။

ကွပ်မျက်ခံရသူများ ထဲ၌ သူနှင့် ဘက်ပြိုင်ခဲ့သည့် ယာမာရှိတာ၊ ဟွန်းမားနှင့် တိုဂျူ စသည့် ဗိုလ်ချုပ်ကြီးများ ပါဝင်ခဲ့သည်။ ။ အထူးသဖြင့် သူတာဝန်ယူခဲ့သည့် ဖိလစ်ပိုင် ကျွန်းစုအား တိုက်ခိုက် ခဲ့သည့် ဟွန်းမားနှင့် ယာမာရှိတာကို သူမကျေနပ်နိုင်ခဲ့။ သူ စစ်နိုင်၍ ခုံရုံးဖွဲ့ပြီး စစ်ဆေးပိုင် ခွင့်ရှိသောအခါ သူ ပြိုင်ဘက်အတော်များများကို သေဒဏ်စီရင်ရန် ဖိအားပေးခဲ့သည်။ ။ သေဒဏ်စီ ရင်ပြီး သူထံအသနားခံစာတင်ခဲ့သည့်အခါ ပယ်ချခဲ့သည်။ ။ သူ့အရှိန်အဝါအလွန်ကြီး သဖြင့် သမ္မတ ကြီး ထရူးမင်းကိုယ်တိုင် သူ့အလိုကို မဆန့်ကျင်နိုင်ခဲ့။

မက်အာသာသည် စကော့သွေးပါသော စစ်သားမျိုးရိုးမှ ဆင်းသက်

လာသူ ဖြစ်၏။ မာနကြီး၏ ဖခင် ဖရန့်မက်အာသာ Frank Mac Arthur သည် အမေရိကန်ကြည်းတပ်တွင် ဒုတိယ ဗိုလ်ချုပ်ကြီးအဆင့်အထိ တာဝန်ထမ်းဆောင်ခဲ့၏။ ဖိလစ်ပိုင်ရှိအမေရိကန် တပ်ပေါင်းစုမှူးနှင့် စစ်အုပ်ချုပ်ရေး ဘုရင်ခံအဖြစ် တာဝန်ယူခဲ့ရ၏။

အစ်ကိုအာသာ မက်အာသာသည် လည်း အမေရိကန်ရေတပ်မတော် တွင် ဗိုလ်မှူးကြီး အဆင့်ဖြင့် တာဝန်ထမ်းဆောင်နေစဉ် ငယ်ငယ်ရွယ်ရွယ်နှင့် ကွယ်လွန်သွားခဲ့ခြင်း ဖြစ်သည် ။

မက်အာသာသည် ဖခင်နှင့်အစ်ကိုကဲ့သို့ ဘမျိုးဘိုးတူ ဆိုသလို စစ်သားလုပ်ခဲ့၏။ အမေရိကန် West Point ဝက်စ်ပွိုင့်စစ်တက္ကသိုလ်သို့ တက်ရောက်ခဲ့ပြီး အမေရိကန် ကြည်းတပ်တွင် တာဝန်ထမ်းဆောင်ခဲ့၏။ အရာရှိငယ်ဘဝ၌ ဖခင် ဗိုလ်ချုပ်ကြီးအာသာနှင့်အတူ အာရှဒေသများသို့ သွားရောက်လေ့လာခဲ့ဖူး၏။ မြန်မာနိုင်ငံအပါအဝင် အရှေ့အာရှနှင့် အရှေ့တောင်အာရှနိုင်ငံများ သို့ ရောက်ခဲ့ဖူး၏။ ဖခင်ကဲ့သို့ပင် ဒုတိယကမ္ဘာစစ်၌ ဗိုလ်ချုပ်ကြီးအဆင့်ဖြင့် ဖိလစ်ပိုင်ကျွန်းကို တာဝန်ယူခဲ့ရ၏။

ဖိလစ်ပိုင်ကျွန်းစုများကို သူတာဝန်ယူထားစဉ် ဒုတိယကမ္ဘာစစ်ဖြစ်လာရာ ဂျပန်ဗိုလ်ချုပ်ကြီး ဟွန်းမားနှင့် သူ၏ အမှတ်(၁၄) တပ်တော်က ဖိလစ်ပိုင်ကျွန်းစုများကို တက်ရောက် တိုက်ခိုက်ခဲ့ သည် ။ ရက်အတန်ကြာ ခုခံပြီး မက်အာသာနှင့် သူ၏ ဦးစီးအဖွဲ့ ဩစတြေးလျသို့ ရွှေ့ပြောင်းခဲ့ ရသည် ။ သူ့အောက်မှ ဗိုလ်ချုပ်ဝိုင်းရိုက် Wain Right နှင့် သူ့လူ ၉ သောင်း လက်နက်ချခဲ့ရသည် ။ ဤသည် ကို မက်အာသာ ဘယ်တော့မှ မမေ့။

၁၉၄၄ ဖိလစ်ပိုင်ကို ပြန်တိုက်တော့ ဒါတွေကိုတွေးပြီး တမြေမြေ သူခံစားခဲ့ရသည် ။ ထို့ကြောင့် စစ်မြေပြင်သို့ သူ ကိုယ်တိုင်လိုက်ပါပြီး တို

က်ပွဲများကို အနီးကပ် ကြီးကြပ် ကွပ်ကဲခဲ့သည် ။

ယခုရေးသားတင်ဆက်မည့်စာအုပ်မှာ မက်အာသာ၏ ဖိလစ်ပိုင်ကျွန်းများ ပြန်လည် တိုက်ခိုက် သိမ်းပိုက်သည့် တိုက်ပွဲစဉ်များ နှင့် သူ၏ တိုက်ပွဲကွပ်ကဲမှုများ အကြောင်းက အဓိကပါပင်။ မက်အာသာအား ဂျပန်ဗိုလ်ချုပ်ကြီး ယာမာရီတာက ဖိလစ်ပိုင်ကျွန်းများမှ လပေါင်းအတော်ကြာ အသေအကျေခံခဲ့လေသည် ။ ဂျပန်တစ်နိုင်ငံလုံး လက်နက်ချပြီးသည် အထိ လက်နက်မချပဲ တင်းခံနေခဲ့သည် ။ ဂျပန် လက်နက်ချပြီး ရက်အတန်ကြာမှ ယာမာရီတာက လက်နက်ချခဲ့သည် ။ အမေရိကန်စစ်ခုံရုံးက ယာမာရီတာကို မနီလာ၌ ကြိုးပေးကွပ်မျက်ခဲ့၏။

စစ်ကြီးပြီးတော့ မက်အာသာအား အမေရိကန်အစိုးရက အရှေ့ဖျား၌ တာဝန်ပေးခဲ့၏။ တပ်ပေါင်းစု ဗိုလ်ချုပ်ကြီးအဖြစ်ဖြင့် ဂျပန်နိုင်ငံကို အုပ်ချုပ်ကွပ်ကဲရသည် ။ ဂျပန်များ နှင့် အဆင်ပြေ၍ ဂျပန်တွေက သူ့ကို ချစ်ကြသည် ။ ဂျပန်နိုင်ငံနှင့် ပတ်သက်ပြီး အချို့ကိစ္စများ ၌ သူနှင့် သမ္မတ သဘောထားကွဲလွဲခဲ့ကြသည် ။ ၁၉၅၀ ခုနှစ် ကိုးရီးယားစစ်ပွဲဖြစ်လာသောအခါ မက်အာသာ၏ အမေရိကန်တပ်များ နှင့် ကုလသမဂ္ဂတပ်များက တောင်ကိုရီးယားတပ်များ ဘက်က ပါဝင်တိုက်ခိုက်ခဲ့သည် ။ ဤတွင် နာမည်ကျော် အင်ချွန်ကမ်းတက်တိုက်ပွဲကို သူ ဆင်နွှဲပြီး မြောက်ကိုရီးယားများကို အနိုင်တိုက်ပြခဲ့သည် ။ ဤတိုက်ပွဲ၌ သူ၏ စစ်ရေးစွမ်းရည်ကို ပြသနိုင်ခဲ့သည် ။

မက်အာသာသည် တကယ့်စစ်သား အစစ် ဖြစ်၏။ စစ်သားကဲ့သို့သော တွေးခေါ်ဆောင်ရွက်၏။ ထို့ကြောင့် ကိုးရီးယားစစ်ပွဲ၌ နိုင်ငံရေးရှုထောင့်က ကြည့်မြင်သော သမ္မတ ထရူးမင်းနှင့်သဘောထား မတိုက်ဆိုင်ဖြစ်ခဲ့ရ၏။ သမ္မတက နိုင်ငံရေးအမြင်ဖြင့် ကြည့်၏။ မြောက်ကိုရီး

ယားတို့ နောက်ကွယ်က အားပေးနေသော ရုရှားတို့ တရုတ်တို့ နှင့် ရေရှည် စစ်ပွဲကြီး မဆင်နွှဲလို။ မက်အာသာက သူတပ်တွေဘက်က ကြည့်၏။ သူလူတွေဘက်က ကြည့်၏။ စစ်အမြင် စစ်အတွေးနှင့် ဆင်နွှဲ၏။ တရုတ်နယ်စပ် ယာလူးမြစ်ရောက်တော့ တရုတ်တပ်များ နှင့် ရင်ဆိုင်ရတော့၏။ ဤတွင် သမ္မတ ထရူးမင်းနှင့် ဝိရောဓိဖြစ်ပြီး သမ္မတက သူ့ကို တာဝန်မှ ရပ်စဲလိုက်ရာ အမေရိကန်ကို ပြန်ရသည် ။ အငြိမ်းစားယူခဲ့ရ၏။ ၁၉၆၄ ခုနှစ်၌ အသက်ရှစ်ဆယ့်လေးနှစ်တွင် မက်အာသာ ကွယ်လွန်ခဲ့၏။

ဤစာအုပ်တွင် မက်အာသာ၏ ဖိလစ်ပိုင် ကျွန်းစုတိုက်ပွဲကိုသာ မက ကိုယ်ရေးအတ္ထုပ္ပတ္တိ အပြည့်အစုံကိုပါ ထည့်သွင်းထားသဖြင့် မက်အာသာသည် စစ်သားစစ်စစ်သာဖြစ်၍ နိုင်ငံရေးသမားမဟုတ်။ ထို့ကြောင့် စစ်သားလိုသာ တွေးပြီး စစ်သားလိုသာလုပ်ခဲ့ကိုင်ခဲ့ရာ “War is the continuation of the Politics” ဟူသော စကားအရ “စစ်ရေးသည် နိုင်ငံရေးအဆက်၊ နိုင်ငံရေးကို မကျော်နိုင်။ စစ်သည် နိုင်ငံရေးကို အကြမ်းဖက်ပြီး ဖြေရှင်းသော နည်းတစ်နည်းသာ ဖြစ်သည်” “ဟူသည့် အဆိုအမိန့်ကို ထင်ရှားပြဆိုသော စစ်သားကြီးတစ်ဦး၏ အတ္ထုပ္ပတ္တိနှင့် သုံးသပ်ချက် စာတမ်းဟု ဆိုသော် ရနိုင် ကောင်းပါသည် ခင်ဗျား။

ရွှင်လန်းချမ်းမြေ့ကြပါစေ

သောင်းဝေဦး

နေရာ-ရန်ကုန်

ရက်စွဲ-၂၀၀၉ ခုနှစ်၊ စက်တင်ဘာလ (၁၀) ရက်

အခန်း(၁)
မက်အာသာနှင့် ဇာတိပုညဂုဏ်မာန

စစ်သားမျိုးရိုးမှ ဆင်းသက်လာသည့် မက်အာသာ

အမေရိကန်ဗိုလ်ချုပ်ကြီး ဒေါက်ဂလပ်စ် မက်အာသာ Douglas Mac Arthur အား ၁၈၈၀ ခုနှစ်တွင် ဖခင်အာသာမက်အာသာနှင့် မိခင်မေရီ ဟာဒီတို့ မှ အမေရိကန်နိုင်ငံ လစ်တယ်ရော့ Little York မြို့ကလေးတွင် မွေးဖွားခဲ့သည်။ ဖခင်က စစ်ရေးတာဝန်ထမ်းဆောင်နေခဲ့ရရာ ဒေါက်ဂလပ်စ် မက်အာသာအား တပ်ထဲမှာ ပင် မွေးဖွား၏။

ဒေါက်ဂလပ်စ်မက်အာသာ၏ ဘိုးဘွားဘီ ဘင်များ သည် အင်္ဂလန်နိုင်ငံ ဂလပ်စကိုမြို့ ပင်လယ်ကမ်းခြေဇာတိ ဖြစ်၏။ စကော့စွယ်ဖွားများ ဖြစ်ပြီး အင်္ဂလိပ်တို့ မကြာခဏဂုဏ်ယူလေ့ရှိ ကြသောအာသာဘုရင်ကြီး King Arthur မျိုးရိုးမှ ဆင်းသက်လာသူများ ဟု ပြောတတ်ကြ၏။ ဘိုးစဉ်ဘောင်ဆက် စစ်တိုက်ခဲ့ကြသူများ ပင်။

မက်အာသာ၏ အဘိုး အာသာမက်အာသာသည် ခရစ်နှစ် ၁၈၁၅ ခုနှစ်၌ ဇာတိမြေအင်္ဂလန်ကို စွန့်ခွာပြီး မိခင်မုဆိုးမကြီးနှင့်အတူ အမေရိကန်ပြည်ထောင်စုသို့ ပြောင်းရွှေ့ ရောက်ရှိခဲ့ကြသည် ။ မက်ဆာချူးဆက်ပြည်နယ်တွင် နေထိုင်ခဲ့သည် ။ နယူးရောက်၌ ဥပဒေပညာ များ သင်ယူကာ ၁၈၄၀ ခုနှစ်၌ ရှေ့နေအဖြစ် စတင်အသက်မွေးခဲ့လေသည် ။ ရှေ့နေလိုက်နေဆဲတွင် ပြည်တွင်း စစ်ပွဲများ ၌ Volunteer

လုပ်ကာ စစ်မှုထမ်းခဲ့သည် ။ တပ်ထဲ၌ ဥပဒေရေးရာ အရာရှိအဖြစ် တာဝန်ယူခဲ့သည် ။

အသက် ၃၅နှစ်၌ အမေရိကန် အနောက်ပိုင်းပြည်နယ်များ သို့ ပြောင်းရွှေ့ခဲ့ပြီး အစိုးရရှေ့နေအဖြစ် ဆောင်ရွက်ခဲ့၏။ ထိုအချိန်၌ အိမ်ထောင်ကျခဲ့ပြီး ၄ နှစ်ရွယ်သားလေးတစ်ယောက် ရှိနေပြီ ဖြစ်၏။ ထိုသားလေး၏ အမည်မှာလည်း အာသာမက် အသာသာ (ဂျူနီယာ) ပင် ဖြစ်၏ ။ Frank ဟု လည်း ခေါ်ကြ၏။ အနောက်ပိုင်း ပြည်နယ်များ ၌ တဖြည်းဖြည်း လူသိများကျော်ကြား လာပြီး ဝက်စ်ကွန်စင်ပြည်နယ် အုပ်ချုပ်ရေးမှူးအဖြစ် အရွေးခံရ၏။

ရီပတ်ဗလစ်ကင်ပါတီမှ ဝင်ရောက်အရွေးခံခဲ့ခြင်းဖြစ်သည် ။ ၁၈၇၀ ခုနှစ်၌ သမ္မတကြီးဂရန် က ဝါရှင်တန်ဒီစီ၏ တရားရုံးချုပ်တရားသူကြီးအဖြစ် ခန့်အပ်ခြင်းခံခဲ့ရသည် ။ ထိုတာဝန်ကို ၁၈နှစ်တိုင်တိုင် ထမ်းဆောင်ပြီး ၁၈၈၈ခုနှစ် အသက် ၇၄ နှစ်တွင် အငြိမ်းစားယူခဲ့သည် ။ ၁၈၉၆ ခုနှစ်တွင် အတ်တလန်တာမြို့တွင် ကွယ်လွန်ခဲ့၏။

မြေးဒေါက်ဂလပ်စ်မက်အာသာသည် အဘိုး အာသာ မက်အာသာကို အလွန်ချစ်၏။ အဘိုးစကားများကို အမြဲကြားယောင်နေတတ်၏။ မှတ်မိနေတတ်၏။ အဘိုးကွယ်လွန်ချိန်၌ မက်အာသာသည် အသက် ၁၆နှစ်အရွယ် လူငယ်လေး ဘဝမှာ ဖြစ်သည် ။ မက်အာသာ၏ အဘိုးသည် အရပ်ဖိပေကျော်ကျော် ထောင်ထောင်မောင်းမောင်းနှင့် ဥပဓိရုပ်ကောင်းသူဖြစ်ရာ မက်အာသာသည် သူ၏ အဘိုးကဲ့သို့ပင် အရပ်အမောင်းကောင်း၍ ဥပဓိရုပ်ကောင်းသူဟု ဆိုကြသည် ။

ဖခင်မက်အာသာနှင့် သားဒေါက်ဂလပ်စ်မက်အာသာ

မက်အာသာတို့ မျိုးဆက်များ သည် ပထမဆုံးမွေးဖွားလာသည့်

ယောက်ျားလေးတိုင်းအား အာသာမက်အာသာဟု မှ ညှိခေါ်လေ့ရှိကြ၏

။

မက်အာသာ၏ အဘိုးအာသာမက်အာသာမှ သားတစ်ဦးသာ မွေးခဲ့ရာ ထိုသားကို အာသာမက်အာသာ ဟု ပင်မှ ညှိခဲ့၏။

သားအာသာမက်အာသာမှ ဒေါက်ဂလပ်စ်မက်အာသာအပါအဝင် အောက်ပါသားသုံးဦးကို မွေးခဲ့၏။

သားကြီးအာသာမက်အာသာ၁၈၇၆ ခုနှစ် မွေး။

သားလတ်မဲလ်ကွန်မက်အာသာ၁၈၇၈ ခုနှစ် မွေး။

၁၈၈၃ သေဆုံး။

သားငယ်ဒေါက်ဂလပ်စ် မက်အာသာ၁၈၈၀ မွေး

ဒေါက်ဂလပ်စ် မက်အာသာ၏ ဖခင် အာသာမက် အာသာ ခေါ် ဖရန့် မက်အာသာသည် ၁၈၆၂ ခုနှစ် အသက် ၁၇ နှစ်အရွယ်တွင် သမ္မတလင် ကွန်း၏ ပြည်ထောင်စုတပ်ဖွဲ့၌ ဝင်ရောက်အမှုထမ်းရာ အမှတ်(၂၄) ခြေလျင်တပ်ရင်း၌ အရာရှိငယ်တစ်ဦးအဖြစ် ခန့်အပ်ခံခဲ့ရသည် ။ အာသာမက်အာသာ သည် ပြည်ထောင်စုတပ်ဖွဲ့၌ တိုက်ပွဲပေါင်းအလီလီကို ဆင်နွှဲခဲ့ရပြီး ရာထူးများ လျန်မြန်စွာ တိုးတက်ရရှိခဲ့ရာ အသက် ၁၉နှစ် အရွယ်၌ တပ်ရင်းမှူး တာဝန်နှင့် ဗိုလ်မှူးကြီးအဆင့်သို့ ရောက်ရှိခဲ့ သဖြင့် ထိုစဉ်က ပြည်ထောင်စု တပ်မတော်တွင် အသက် အငယ်ဆုံး ဗိုလ်မှူးကြီးဟု ဆိုခဲ့ကြ၏။

၁၈၆၅ ခုနှစ်တွင် အမေရိကန်ပြည်တွင်းစစ်ကြီးပြီးသွားသောအခါ ပြည်ထောင်စုတပ်ဖွဲ့ကြီးကို ဖျက်သိမ်းလိုက်၍ အာသာမက်အာသာလည်း တပ်မှ ထွက်ခဲ့ရ၏။ အပြင်တွင် ဥပဒေပညာများ တစ်နှစ်ခန့်သင်ယူပြီး

အမေရိကန်အမြဲတမ်း တပ်မတော်သို့ ထပ်မံဝင်ရောက်ခဲ့၏။ ၁၈၇၅ ခုနှစ်၌ ဗိုလ်ကြီးအာသာမက်အာသာသည် ဝါဂွမ်းကုန်သည် ကြီး သောမတ်စ်ဟာဒီ၏ သမီး မေရီဟာဒီနှင့် လူငယ်ချင်း ချစ်ကြိုက်၍ လက်ထပ်ခဲ့ကြ၏။ မေရီဟာဒီ၏ အစ်ကိုများမှာ ပြည်တွင်းစစ်တွင် အာသာ မက်အာသာနှင့် တိုက်ဖော်တိုက်ဖက်သူငယ်ချင်း ရောင်းရင်းများ ဖြစ်ခဲ့ကြ၏။ ထိုအစ်ကိုများကြောင့် အာသာမက်အာသာနှင့် မေရီဟာဒီတို့ တွေ့ခဲ့ကြခြင်း ဖြစ်၏။ လက်ထပ်ချိန်၌ ဗိုလ်ကြီး မက်အာသာက အသက် ၃၀ ဖြစ်၍ မေရီဟာဒီက အသက် ၂၃ နှစ်ဖြစ်လေသည်။

အထက်တွင် ဖော်ပြခဲ့သည့်အတိုင်း ဗိုလ်ကြီးအာသာ မက်အာသာနှင့် ဇနီး မေရီဟာဒီတို့ မှ သားသုံးဦးမွေးဖွားခဲ့ရာ ဒေါက်ဂလပ်စ်မက်အာသာသည် အငယ်ဆုံးသား ဖြစ်၏။ သားသုံးယောက် လုံး တပ်ထဲမှာ ပင်မွေးခဲ့လေသည် ။ သားကြီးအာသာ၊ သားလတ် မဲလ်ကွန်နှင့် သားငယ် ဒေါက်ဂလပ်စ်တို့ ဖြစ်သည် ။ သားလတ် မဲလ်ကွန်သည် အသက် ၅ နှစ်အရွယ်တွင် သေဆုံးခဲ့သဖြင့် သားကြီးအာသာနှင့် သားငယ်ဒေါက်ဂလပ်စ်တို့ နှစ်ဦးသာ ကျန်ခဲ့၏။

ဗိုလ်ကြီးအာသာမက်အာသာသည် ပေးအပ်သည့်တာဝန်များကို စွန့်စွန့်စားစားရဲရဲဝံ့ဝံ့ တာဝန်ထမ်းဆောင်ခြင်းကြောင့် တပ်ထဲ၌ ရာထူးများ လျင်မြန်စွာတက်ခဲ့ပြီး ၁၈၉၈ ခုနှစ်၌ ဖိလစ်ပိုင်သို့ ဗိုလ်မှူးချုပ်အဆင့်တပ်မဟာမှူး တာဝန်ဖြင့် သွားခဲ့ရ၏။ ထိုအချိန်တွင် အမေရိကန်က စပိန်ကို စစ်ကြေညာပြီး စပိန်တို့ သိမ်းပိုက်ထားသည့် ဖိလစ်ပိုင်သို့တိုက်ပွဲဆင်နွှဲရန် စစ်တပ်များ စေလွှတ်နေချိန် ဖြစ်၏။

စပိန်တို့ လက်ထဲမှ ဖိလစ်ပိုင်ကျွန်းကို တိုက်သိမ်းပြီး သောအခါ ဖိလစ်ပိုင်ကျွန်းသားများ ၏ ပုန်ကန်မှုကို အမေရိကန်တို့ ရင်ဆိုင်ရ၏။

ဗိုလ်ချုပ်မက်အာသာ၏ တပ်များက သူပုန်များကို ကောင်းစွာနှိမ်နင်းလိုက်နိုင်သဖြင့် ဗိုလ်ချုပ်မက်အာသာအား ဖိလစ်ပိုင်ရှိ အမေရိကန်တပ်ပေါင်းစုမှူး နှင့် ဖိလစ်ပိုင် ဘုရင်ခံအဖြစ် ခန့်အပ်ခြင်းခံခဲ့ရ၏။ စစ်အုပ်ချုပ်ရေးတာဝန် ယူခဲ့ရ၏။ ၁၉၀၁ ခုနှစ် စစ်အုပ်ချုပ်ရေး ရုပ်သိမ်းလိုက်မှ အမေရိကန် ပြည်ထောင်စုသို့ ပြန်ခဲ့ရလေသည် ။

စစ်တက္ကသိုလ်သို့ တက်ရောက်ပြီ



၁၉၄၅ ဇန်နဝါရီလတွင် အမေရိကန်တပ်များက ဗိုလ်ချုပ်မက်အာသာအား ဖိလစ်ပိုင်သို့ ပြန်လည်ပို့ဆောင်ခဲ့သည်။



ဖိလစ်ပိုင်တွင်ကမ်းတက်နေသော မက်အာသာ



ယာမာရှိတာကို သေဒါက်ပေးရန် တွန်းအားပေးခဲ့သည့်
အမေရိကန်ပိုလ်ချုပ်ကြီး မက်အာသာ



ဗိုလ်လောင်းဘဝက မက်အာသာနှင့်မိခင်

စစ်သားမျိုးရိုး သူရဲကောင်းမျိုးရိုးမှ ဆင်းသက်လာသည့် မက်အာ
သာတို့ ညီအစ်ကိုနှစ်ဦးလုံး တပ်ထဲသို့ ဝင်ခဲ့ကြ၏။

အစ်ကိုအာသာမက်အာသာသည် ၁၈၉၂ ခုနှစ်၌ အနာပိုလစ်ရေတပ်
ဗိုလ်သင်တန်းကျောင်းသို့ တက်ရောက်သင်ကြားခွင့်ရရှိခဲ့ပြီး ပထမက
မ္ဘာစစ်ကြီး၌ ပါဝင်ဆင်နွှဲခဲ့၏။ ဗိုလ်မှူးကြီး အဆင့်ဖြင့် ၁၉၂၃ ခုနှစ်တွင်
ကွယ်လွန်ခဲ့လေသည် ။

ဒေါက်ဂလပ်စ်မက်အာသာသည် ၁၈၉၉ ခုနှစ်၌ ဝက်စ်ပို့င့် စစ်တက္က
သိုလ်သို့ တက်ရောက်ခဲ့ ပြီး ထိပ်တန်းမှ အောင်မြင်ကာ အရာရှိဖြစ်ခဲ့၏။
၁၉၀၃ ခုနှစ်၌ ကျောင်းဆင်းသောအခါ ဖိလစ်ပိုင် ကျွန်းရှိ အမေရိကန်အ
င်ဂျင်နီယာတပ်တွင် တာဝန်ချထားခြင်း ခံရလေသည် ။

ဤသည် မှာ ဗိုလ်ချုပ်ကြီး ဒေါက်ဂလပ်စ်မက်အာသာ၏ ဘဝအစပ
ထမကာလပါပင်တည်း။

★